

भावं न कुरुते कामं काव्योत्थमपि प्रहृष्टः ॥”

इति कालिकापुराणे ७ अध्यायः ॥ ३॥

वसन्ते वर्गनीयानि यथा,—

“सुरभौ दोला कोकिलमारुतस्यैव गतिर-
द्वलोज्झिताः ।

जातीतरपुष्पचयान्ममञ्जरीभ्रमरभङ्गाराः ॥”

इति कविकल्पलतायां प्रथमस्तवकः ॥ ३॥

अतिसारः । इति शब्दरत्नावली । षड्रागान्त-
गंतद्वितीयरागः । यथा,—

“रागाः षड्वे तु प्रोक्ता रागिण्यस्त्रिंशदेव तु ।
भैरवोऽथ वसन्तश्च नटनारायणस्तथा ॥”

इत्यादि । तस्य पञ्चरागिण्यो यथा,—

“आन्दोलिता च देशाख्या लीला प्रथममञ्जरी ।
मन्दारी चेति रागिण्यो वसन्तस्य सदाभुगाः ॥”

अस्य ध्यानं यथा,—

“श्रृङ्खलिवर्णचयवद्भूषः

पुष्पाङ्गं पिकं चतुलताङ्कुरेण ।

भ्रमन् सुदाममनोज्ञमूर्धनि-

मंतङ्गमत्तः स वसन्तरागः ॥”

अस्य गानसमयो यथा,—

“श्रीपञ्चम्याः समारभ्य यावत् स्याच्छ्रयनं हरिः ।
तावद्वसन्तरागस्य गानमुक्तं मनोविभिः ॥”

इति सङ्गीतदामोदरः ॥

कल्लिनाथमते अस्य षड्रागिण्यो यथा ।
आम्बुली १ गमकी २ पठमञ्जरी ३ गौड़करी

४ धामाली ५ देवशाखा ६ ॥ हनमन्मते
हिन्दोलरागपुत्रनामानोऽस्याष्टौ पुत्राः । किन्तु

तेषां मध्ये विभासस्थाने हिन्दोल इति लिखित-
तम् । सोमेश्वरमते तस्य षड्रागिण्यो यथा ।

देशी १ देवगिरी २ वैराटी ३ टोडिका ४
ललिता ५ हिन्दोली ६ ॥ तन्मते अस्य रागस्य

रागिणीसहितस्य वसन्तर्तुगानसमयः । इति
सङ्गीतशास्त्रम् ॥ ३॥ तालविशेषः । यथा,—

“जयमङ्गलगन्धर्वमकरन्दचिभङ्गाः ।

इतितालो वसन्तश्च जगन्भक्त्योऽथ गारुडिः ॥”
इत्यादि ॥

“वसन्तताले कर्णयो नगयो मगलस्तथा ।

जगन्भक्त्यो गुरुक्षेत्री विरामान्तश्च स्वधयम् ॥”
इति सङ्गीतदामोदरः ॥

वसन्तकः, पुं, (वसन्त + संज्ञायां कन् ।) श्लोका-
प्रमेदः । इति राजनिर्घण्टः ॥ (रमस्त्वतो नमो-
स्तद्धृदः पुत्रः । यथा, कथासरित्सागरे । ६।४४।

“सुप्रतीकस्य पुत्रश्च रमणानिबजायत ।

योऽस्य नमोस्तद्धृदस्य पुत्रोऽजनि वसन्तकः ॥”)
वसन्तकुसुमः, पुं, (वसन्ते कुसुमं यस्य ।) वृक्ष-
विशेषः । यथा,—

“वसन्तकुसुमः सेलुः श्रयितो दिङ्कुलितः ॥”

इति शब्दमाला ॥

वसन्तकुसुमाकरः, पुं, औषधविशेषः । यथा,—

“प्रवालरसमौक्तिकाभरमिदं चतुर्भागाभाक्
पृथक् पृथगप्यस्यते रजतह्रस्वतो ह्रासकः ।

अयोधुजगरङ्गकं त्रिलवकं विमर्दाङ्गिलं

शुभेऽहनि विभावयेत् मिथमिदं धिया सप्रशः ॥

द्रवैर्वृषनिषेच्यैः कमलमालतीपुष्पजैः

पयःकदलिकन्दैर्मलयजैर्गन्धनाभ्यङ्ग्यैः ।

वसन्तकुसुमाकरो रसपतिर्दिवङ्मोक्षप्रदः

समस्तगदहृद्भवेत् किल निजानुपीनैरयम् ॥”

इति वृद्धयोगतरङ्गिणी ॥

(अथापरञ्च ।

“द्विभागं हाटकं चन्द्रं त्रयो वङ्गाहिकान्तकाः ।

चतुर्भागं शुद्धमश्वं प्रवालं मौक्तिकं तथा ॥

भावयेद्भयदुधेन भावनेच्छुरसेन च ।

वावालाचारसोदीचरम्भाकन्दप्रचनकैः ॥

शतपत्ररसेनैव मालव्याः कुङ्कुमोदकैः ।

पञ्चादृग्गमदैर्भाषं सुगन्धिरससम्भवम् ॥

कुसुमाकरविख्यातो वसन्तपदपूर्वकः ।

गुञ्जादयेन संसेयः सितामध्वाज्यसंयुतः ॥

मेहघ्नः कान्तिदक्षैव कामदः पुष्टिदस्तथा ।

बलीपलितनाशश्च श्रुतिभ्रंशं विनाशयेत् ।

पुष्टिदो बल्य आयुष्यः पुष्टप्रसवकारणः ॥

प्रमेहान् विप्रतिषेव चयमेकादश्रन्तथा ।

तथा सोमरुजं हन्ति साध्यासाध्यमथापि
वा ॥”

इति वैद्यकरसेन्द्रसारसंग्रहे रसायनाद्यधि-
कारे ॥)

वसन्तघोषी [न], पुं, (वसन्ते वसन्तकाले घोषति
विरोति वसन्तं घोषयति विज्ञापयतीति वा ।

घुष + णिनिः ।) कोकिलः । इति केचित् ॥

वसन्तजा, स्त्री, (वसन्ते जायते इति । जन + जः ।)
वासन्तीजता । इति राजनिर्घण्टः ॥ (वसन्त-
कालोज्ज्वै, त्रि ।)

वसन्ततिलकं, स्त्री, (वसन्तस्य तिलकमिव ।)
पुष्पविशेषः । चतुर्दश्राचरपादच्छन्दोविशेषः ।

यथा,—

“ज्ये वसन्ततिलकं त भ जा ज गौ गः ॥

पुङ्गं वसन्ततिलकं तिलकं वनाख्या

लीलापरं पिककुलं कलमच रौति ।

वाल्मेय पुष्पसुरभिर्मलयाद्रिवातो

यातो हरिः स मथुरां विधिना हताः स्मः ॥”

इति कन्दोमञ्जरी ॥ ३॥

औषधविशेषः । यथा,—

“अक्षारलूदहन्तैस्त्वविश्वश्र-
चूर्णं करञ्जसहितं मधितेन पीतम् ।

नेवं प्ररोहति पुनर्गृहजः स्वहेतो-

स्तस्मै वसन्ततिलकेऽपि कल्पकल्पम् ॥”

इति उत्तररत्नावल्यां गुदजरीगणिकित्सा ॥

(अन्यविधमौषधम् । यथा,—

“हेन्दो भस्मकमधकं द्विगुणितं लौहाख्यः

पारदा-

अत्वारो नियतान् वङ्गशुगलश्चेकीकृतं मर्दयेत् ।

सुक्ताविद्रमयो रसेन समता गोक्षुरवासिचुणा

सर्वं वन्यकरीषकैश्च सुदृढं शुभं पचेत् सप्रधा ॥

कस्तूरीचनसारमर्दितरसः पश्चात् सुसिद्धो

भवेत् ।

कासश्वाससपित्तवातकफजितुपाशुक्षयादीन्

हरेत् ।

शूलादिग्रहणौ विषादिहरणौ मेहोस्तथा ।

विंशतिम् ॥

हृद्रोगादिहरो ज्वरादिशमनो वृष्यो वयोवर्धनः

श्रेष्ठः पुष्टिकरो वसन्ततिलको न्यतुञ्जयेनोदितः ॥”

इति वैद्यकरसेन्द्रसारसंग्रहे रसायनाद्यधिकारे ॥

वसन्तदूतः, पुं, (वसन्तस्य दूत इव ।) आम्नदूतः ।

कोकिलः । पञ्चमरागः । इति विश्वमेदिन्यौ ॥

वसन्तदूती, स्त्री, (वसन्तस्य दूतीव ।) पाटली-

दूतः । माधवीजता । इति मेदिनी । ते, २३३ ॥

गणिकारी । पिकी । इति राजनिर्घण्टः ॥

वसन्तदुः, पुं, (वसन्तस्य दुर्वृत्तः ।) आम्नदूतः ।

इति शब्दमाला ॥

वसन्तपञ्चमी, स्त्री, (वसन्तस्य पञ्चमी ।)

श्रीपञ्चमी । यथा,—

“मकरस्थे सहस्रांशौ शुक्लपक्षे यशस्विनि ।।”

इत्यारभ्य ।

“पञ्चम्याश्च जगद्वाचीं प्रातरेव नदीजलेः ।

स्नापयित्वा सलज्मीकां कुम्भैर्मार्कतेरपि ॥

वसन्तपञ्चमी नाम सर्वपापप्रमोचनी ।

वसन्तश्च समभ्यर्च्य कन्दर्पे सरति प्रिये ! ॥

वसन्तरागश्रवणात् श्रियमाप्नोत्यमीप्सिताम् ।

श्रीपञ्चमीन्तु केचित्तां सुनयः प्रददन्ति वै ।

वर्त्तयेदेकभक्तो न श्रियो न विद्युतिर्भवेत् ॥”

इति मत्स्यसंस्कृते ५५ पटलः ॥

अन्यच्च ।

“माघस्य शुक्लपञ्चम्यां महापूजां समाचरेत् ।

नवेः प्रवालैः कुसुमैरनुलेपैस्त्रिंशेभ्यः ॥

नीराजनीस्त्रवं कृत्वा भक्ता संमान्य वैष्णवान् ।

वसन्तरागं जनयन् गीतवृत्त्यादि कारयेत् ॥”

तदुक्तम् ।

“श्रीपञ्चमीं समारभ्य यावत् स्याच्छ्रयनं हरिः ।

वसन्तरागः कर्णयो नाभ्यदा तु कदाचनेति ॥

कृत्वा वसन्तपञ्चम्यां श्रीकृष्णस्यार्चनोत्सवम् ।

स्याद्वसन्त इव प्रेयान् रुन्ध्वावनविहारिणः ॥”

इति हरिभक्तिविलासे १४ विलासः ॥

वसन्तसखः, पुं, (वसन्तस्य सखा । “राजाहः

सखिभ्यश्च ॥” ५।४।६१। इति टच् ।)

कामदेवः । इति जलाशुधः ॥

वसन्तोत्सवः, पुं, (वसन्तस्य उत्सवः ।) फाल्-

गुनोत्सवः । यथा,—

“फाल्गुन्यां पौर्णमास्यान् विदध्यादेवैः सह

श्रीकृष्णप्रियभक्तस्य वसन्तस्यार्चनोत्सवम् ॥

भविष्योत्तरतो ज्येष्ठद्विधिर्हृदयेष्यते ।

यः श्रीयुधिष्ठिरस्योक्तो यत्नं भगवता खयम् ॥”

तस्माद्वात्माश्च तत्रैव ।

“एवं यः कुरुते पार्थ शास्त्रोक्तं फाल्गुनोत्-

सवम् ।

मन्त्रसादाश्च सिद्धान्ति तस्य सर्वे मनोरथाः ॥

वृत्ते तुषारसमये वितपश्चदध्यां

प्रातस्वसन्तसमये सप्तपश्चते च ।